

ಅನುಸೂಚಿತ/ಅನುಸೂಚಿತ ಅದಿಮ ಚಾತಿಯವರಿಗೆ ಮದ್ಯದ ಅಂಗಡಿಗಳನ್ನು ತೆರೆಯಲು ನೀಡಲಾಗುವ ಆದ್ಯತೆ.

೧೭೧. ಶ್ರೀ ಪಿ. ಸಿ. ಮುನಿಸ್ವಾಮಯ್ಯ, (ದೇವನಹಳ್ಳಿ).—ಮಾನ್ಯ ಅಬ್ಬಾರಿ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಸರ್ಕಾರದಿಂದ ವೈನ್ ಶಾಪ್‌ಗಳನ್ನು ಮಂಜೂರು ಮಾಡುವಾಗ ಅನುಸರಿಸುತ್ತಿರುವ ನಿಬಂಧನೆಗಳನ್ನು ಹಾಗೂ ಇದರಲ್ಲಿ ಹರಿಜನ ಗಿರಿಜನರಿಗೆ ಆದ್ಯತೆ ಕೊಡಲಾಗುವುದೇ ?

ಆ) ಹಾಗಿದ್ದಲ್ಲಿ ಇದುವರೆವಿಗೂ ಎಷ್ಟು ಜನ ಹರಿಜನ-ಗಿರಿಜನ ಇದರ ಅನುಕೂಲ ಪಡೆದಿದ್ದಾರೆ ?

ಶ್ರೀ ರಮೇಶ್ ಜಿಗಣಿ (ಮಾನ್ಯ ಅಬ್ಬಾರಿ ರಾಜ್ಯ ಸಚಿವರು).—

ಅ) ಮದ್ಯದ ಅಂಗಡಿಗಳಿಗೆ ಪರವಾನಗಿಯನ್ನು ಕೊಡಬೇಕಾದರೆ ಈ ಕೆಳಗಿನ ಅಂಶಗಳನ್ನು ಪರಿಶೀಲಿಸಲಾಗುವುದು. ಉದ್ದೇಶಿತ ಮದ್ಯದ ಅಂಗಡಿಯನ್ನು ಪಾಠಶಾಲೆ, ದೇವಸ್ಥಾನ, ರಾಷ್ಟ್ರೀಯ ಹೆದ್ದಾರಿ, ರೈಲ್ವೆ ಸ್ಟೇಷನ್, ರೈಲ್ವೆ ವರ್ಕ್ ಪಾಪ್ ಹತ್ತಿರವಿರಬಾರದು. ಪರವಾನಗಿ ಕೊಡುವಾಗ ಯಾವ ಕೋಮಿಗೂ ಆದ್ಯತೆ ಕೊಡುತ್ತಿಲ್ಲ.

ಆ) ಉತ್ತರ (ಅ) ಪ್ರಕಾರ ಈ ಪ್ರಶ್ನೆ ಉದ್ಭವಿಸುವುದಿಲ್ಲ.

ಶ್ರೀ ಪಿ. ಸಿ. ಮುನಿಸ್ವಾಮಯ್ಯ.—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ವೈನ್ ಶಾಪ್‌ಗಳನ್ನು ಮಂಜೂರು ಮಾಡಬೇಕಾದರೆ ಸಾಕಷ್ಟು ಹಣವಂತರಿಗೆ ಮಾತ್ರ ಮಂಜೂರು ಮಾಡುತ್ತಾರಾ? ಹಣವಂತರಾಗಿರುವವರು ಹತ್ತು ಶಾಪ್‌ಗಳನ್ನು ಬೇರೆಯವರ ಹೆಸರಿನಲ್ಲಿ ನಡೆಸುತ್ತಿರುತ್ತಾರೆ. ಹರಿಜನರಿಗೆ ಇನ್ನೂ ಅವರ ಕೋಟಿ ಸಿಕ್ಕಿಲ್ಲ. ಒಂದು ವೇಳೆ ಅವರ ಕೋಟಿವನ್ನು ಕೊಟ್ಟಿದ್ದರೆ ಇಷ್ಟು ಸಂಖ್ಯೆಯಲ್ಲಿ ಬೇರೆಯವರಿಗೆ ಸಿಗುತ್ತಿರಲಿಲ್ಲ ಎಂದು ಕಾಣುತ್ತದೆ. ಹರಿಜನರು ಶಾಪ್‌ಗಳ ಲೈಸೆನ್ಸ್‌ಗಾಗಿ ಅರ್ಜಿ ಹಾಕಿದ್ದರೂ ಅವರಿಗೆ ಸಿಗಲಿಲ್ಲ ಅವರಿಗೆ ಇರುವ ಕೋಟಿ ಇನ್ನೂ ಭರ್ತಿ ಆಗಿಲ್ಲ. ಹರಿಜನರು ಅರ್ಥಿಕ ವಾಗಿ ಮುಂದೆ ಬರಲು ಇಂತಹ ಅಂಗಡಿಗಳ ಪರವಾನಗಿ ಕೊಡುವ ಮತ್ತು ಅವರ ಅರ್ಥಿಕ ಸ್ಥಿತಿಗಳನ್ನು ಸುಧಾರಿಸಿ ಕೊಳ್ಳುವಂತೆ ಮಾಡಲು ಸರ್ಕಾರ ಒಂದು ಯೋಜನೆಯನ್ನು ರೂಪಿಸಿ ಅವರಿಗೆ ಇರುವ ಕೋಟಿ ವನ್ನು ಭರ್ತಿ ಮಾಡಬೇಕು. ಇದರ ಬಗ್ಗೆ ಸರ್ಕಾರದವರು ಯೋಜನೆ ಮಾಡುತ್ತಾರೆಯೇ ? ಹಾಗೆಯೇ ಅವರಿಗೆ ಶಾಪ್‌ಗಳನ್ನು ಕೊಡುವಲ್ಲಿ ಇನ್ನೂ ಯಾವುದೇ ಕ್ರಮಗಳನ್ನು ತೆಗೆದುಕೊಂಡಿಲ್ಲ. ಒಂದು ವೇಳೆ ಇದುವರೆಗೆ ಹರಿಜನರಿಗೆ ಸಿಕ್ಕಿದೆ ಅಂದರೆ ಅದನ್ನು ಮಾನ್ಯ ಮಂತ್ರಿಗಳು ದಯವಿಟ್ಟು ಹೇಳಬೇಕು.

ಶ್ರೀ ರಮೇಶ್ ಸಿ. ಜಿಗಣಿ.—ಅಧ್ಯಕ್ಷರೇ, ಸಾಮಾನ್ಯವಾಗಿ ಅರ್ಜಿ ಹಾಕುವಾಗ ತಮಗೆ ಲೈಸೆನ್ಸ್ ಬೇಕೆಂದು ಕೇಳುತ್ತಾರೆ. ಅರ್ಜಿಯಲ್ಲಿ ಅರ್ಜಿದಾರರು ಇಂತಹ ಕೋಮಿನವರು ಎಂದು ನಮೂದು ಮಾಡಬೇಕೆಂದು ಮಾಡಲಿಲ್ಲ. ಆದುದರಿಂದ ಲೈಸೆನ್ಸ್‌ಗಳನ್ನು ಇಷ್ಟು ಜನ ಹರಿಜನರಿಗೆ ಕೊಟ್ಟಿದ್ದೇವೆ ಎಂದು ಹೇಳುವುದಕ್ಕೆ ಆಗುವುದಿಲ್ಲ. ಆದರೆ ಹರಿಜನರು ಬಂದು ನಾವು ಅಂಗಡಿ ಮಾಡುತ್ತೇವೆ ನಮಗೆ ಲೈಸೆನ್ಸ್ ಕೊಡಿ ಎಂದು ಕೇಳಿಕೊಂಡಿದ್ದಾಗ, ಅಂತಹ ಮನವಿಯನ್ನು ರಿಜೆಕ್ಟ್ ಮಾಡಲಿಲ್ಲ. ಹರಿಜನರಿಗೆ ಇರುವ ೧೮ ಪರ್ಸೆಂಟ್ ಕೋಟಾಕ್ವಾಿಗೆ ಅವರಂಗಳು ಒತ್ತಾಯ ಮಾಡುತ್ತಾ ಇದ್ದಾರೆ. ನಾನು ಈ ವಿಚಾರವಾಗಿ ಅಧಿಕಾರಿಗಳ ಜೊತೆಗೆ ಚರ್ಚೆ ಮಾಡಿ ಈ ೧೮ ಪರ್ಸೆಂಟ್ ಕೋಟಾ ವನ್ನು ಅವರಂಗಳಿಗೆ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಂ. ರಾಮಪ್ಪ.—ತಾವುಗಳು ಮದ್ಯದ ಅಂಗಡಿಗಳಿಗೆ ಲೈಸೆನ್ಸ್‌ಗಳನ್ನು ಕೊಡುವಾಗ ಅನುಸರಿಸುವ ನಿಯಮಗಳು ಏನು ? ಆ ನಿಯಮಗಳನ್ನು ಪಾಲಿಸುತ್ತಿದ್ದೀರಾ ? ಆ ನಿಯಮಗಳಿಗೆ ಬದ್ಧರಾಗಿದ್ದೀರಾ? ಮೊದಲು ಬಂದ ಅರ್ಜಿಗಳಿಗೆ ಕೊಡಬೇಕೆಂದು ಏನಾದರೂ ನಿಯಮಗಳು ಇವೆಯೇ ?

ಶ್ರೀ ರಮೇಶ್ ಸಿ. ಜಿಗಣಿ.—ಅಧ್ಯಕ್ಷರೇ, ಲೈಸೆನ್ಸ್‌ಗಳಿಗಾಗಿ ಕೋರಿ, ಬಂದ ಅರ್ಜಿಗಳಲ್ಲಿ, ಮೊದಲು ಬಂದ ಅರ್ಜಿಗಳಿಗೆ ಲೈಸೆನ್ಸ್ ಮಾಡಬೇಕೆಂದು ನಿಯಮಗಳು ಮಾಡಿಕೊಂಡಿಲ್ಲ. ಮಾನ್ಯ ಸದಸ್ಯರಾದ ರಾಮಪ್ಪನವರ ಭಾವನೆಯನ್ನು ನಾನು ಅರ್ಥಮಾಡಿಕೊಂಡಿದ್ದೇನೆ. ಅಂತಹ ನಿರ್ದೇಶನಗಳು ಅವರ ಪತ್ತಿರ ಇದ್ದಲ್ಲಿ ಅದನ್ನು ತಂದಾಕೊಟ್ಟಲ್ಲಿ ಪರಿಶೀಲನೆ ಮಾಡುತ್ತೇನೆ.

ಶ್ರೀ ಪಿ. ಸಿ. ಮಂನಿಸ್ವಾಮಯ್ಯ.—ಲೈಸೆನ್ಸ್‌ಗಾಗಿ ನಿಗದಿ ಮಾಡಿರುವ ೧೫ ಸಾವಿರ ರೂಪಾಯಿಗಳನ್ನು ಫೀಸ್ ರೂಪದಲ್ಲಿ ವೆಲ್ಲರೂ ಕೊಡಬೇಕಾಗುತ್ತದೆ. ಆದರೆ ಅದರಲ್ಲಿ ಹರಿಜನರಿಗೆ ನಾಲ್ಕನೇ ಒಂದು ಭಾಗದಷ್ಟು ಮೊತ್ತವನ್ನು ಮಾತ್ರ ಕಟ್ಟಬೇಕೆಂದು ಮಾಡಿದರೆ ಅವರಿಗೆ ಪ್ರೋತ್ಸಾಹವನ್ನು ಕೊಟ್ಟಂತಾಗುತ್ತದೆ. ಹಾಗೆ ಏನಾದರೂ ಮಾಡುವ ಯೋಚನೆ ಸರಕಾರಕ್ಕೆ ಇದೆಯೇ ?

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳವರೇ, ಸದಸ್ಯರು ಮಾತನಾಡುತ್ತಿರುವುದನ್ನು ಗಮನಿಸುತ್ತಿರಬೇಕು.

ಶ್ರೀ ಪಿ. ಸಿ. ಮಂನಿಸ್ವಾಮಯ್ಯ.—ನಿಗದಿತ ಶುಲ್ಕದಲ್ಲಿ ಹರಿಜನರಿಗೆ ಅದರ ನಾಲ್ಕನೇ ಒಂದು ಭಾಗವನ್ನು ಮಾತ್ರ ವಿದಿಸಲು ಒಂದು ಯೋಜನೆಯನ್ನು ರೂಪಿಸಬೇಕು. ಕಡ್ಡಾಯವಾಗಿ ಹರಿಜನರ ಕೋಟಾ ಬಗ್ಗೆ ಮತ್ತು ನಾನು ಶುಲ್ಕದ ವಿಚಾರದಲ್ಲಿ ಕೊಟ್ಟ ಸಲಹೆಯನ್ನು ಮುಂದಿನ ಸಾರಿಯಾದರೂ ಪಾಲಿಸುತ್ತಾರೆಯೆಂದು ನಾನು ನಂಬಿದ್ದೇನೆ.

ಶ್ರೀ ರವೇಶ್ ಸಿ. ಜಿಗಜಿಣಿ.—ಮಾನ್ಯ ಸದಸ್ಯರ ಸಲಹೆಗಳನ್ನು ಗಮನದಲ್ಲಿಟ್ಟು ಕೊಳ್ಳುತ್ತೇನೆ. ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಕೇಳಿದಂಥ ಪ್ರಶ್ನೆಗಳಿಗೆ ನಾನು ನೇರವಾಗಿ ಆಗಲೇ ಉತ್ತರ ಹೇಳಿದ್ದೇನೆ. ಮಾನ್ಯ ಸದಸ್ಯರು ೧೮ ಪರ್ಸೆಂಟ್ ಕೋಟಾದರಲ್ಲಿ ಹರಿಜನ ಮತ್ತು ಗಿರಿಜನರಿಗೆ ಕೊಡುವ ವ್ಯವಸ್ಥೆಯನ್ನು ಮಾಡಬೇಕೆಂದು ಕೇಳಿದ್ದಾರೆ. ಅದನ್ನು ನಾನು ನಮ್ಮ ಇಲಾಖೆಯ ಅಧಿಕಾರಿಗಳ ಜೊತೆಯಲ್ಲಿ ಸಮಾಲೋಚನೆ ಮಾಡಿ ಸಾಧ್ಯವಾದರೆ ಮಾಡಿಕೊಡುತ್ತೇನೆ ಎಂದೂ ಸಹ ಹೇಳಿದ್ದೇನೆ. ಮಾನ್ಯ ಸದಸ್ಯರು ಹೇಳಿದ ಹಾಗೆ ಷಾನೇನು ಆ ವರ್ಗದ ಬಗ್ಗೆ ನಿರ್ಲಕ್ಷ್ಯ ಮಾಡುತ್ತಿಲ್ಲ. ಅವರು ನನ್ನ ಮೇಲೆ ಆ ರೀತಿಯ ಆರೋಪ ಮಾಡುವುದು ಸರಿಯಲ್ಲ. ನಾನು ಈ ವಿಚಾರವನ್ನು ಕೂಲಂಕಷವಾಗಿ ವಿಚಾರ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಪ್ರಶ್ನೆ ಸಂಖ್ಯೆ ೫೯ (೩೮೦)

(ಮಾನ್ಯ ಸದಸ್ಯರು ಗೈರು ಹಾಜರಾಗಿದ್ದರು) ಅಧ್ಯಕ್ಷರು.—ಪ್ರಶ್ನೆ ಸಂಖ್ಯೆ ೬೦ (೧೪೨) ಮಾನ್ಯ ಸದಸ್ಯರ ಪ್ರಶ್ನೆಯನ್ನು ಮುಂದೂಡಲಾಯಿತು.

ದಕ್ಷಿಣ ಕನ್ನಡ ಜಿಲ್ಲೆಯ ಮಂಗಳೂರು ತಾಲ್ಲೂಕಿನಲ್ಲಿ ಅನಧಿಕೃತ ಕಟ್ಟಡಗಳ ನಿರ್ಮಾಣ.

೩೧೪. ಶ್ರೀ ಎನ್. ಎಂ. ಅಡ್ಕಂತಾಯ, (ಸಂರತ್‌ಕಲ್).—ಮಾನ್ಯ ಕಂದಾಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಮಂಗಳೂರು ತಾಲ್ಲೂಕಿನಲ್ಲಿ ಸರಕಾರದ ಜಮೀನಿನಲ್ಲಿ ಅಕ್ರಮವಾಗಿ ವಾಸ ಮಾಡಿದ ಜನರಿಗೆ ಅವರು ವಾಸ ಮಾಡಿದ ನಿವೇಶನಗಳನ್ನು ಸಕ್ರಮಗೊಳಿಸಲು ಎಷ್ಟು ಜನರಿಗೆ ಕರ್ನಾಟಕ ಭೂ ಕಂದಾಯ ಶಾಸನದ ೯೪ (೫)ನೇ ಕಲಮಿನ ಪ್ರಕಾರ ದಂಡನೆ ಹಣ ತುಂಬಲು ಸೂಚನೆ ನೀಡಲಾಗಿದೆ ?

ಆ) ಹಾಗಿದ್ದಲ್ಲಿ ಬಡವರಾದ ಈ ಜನರಿಂದ ದಂಡನೆ ಹಣವನ್ನು ವಸೂಲಿ ಮಾಡದೇ ಉಚಿತವಾಗಿ ನಿವೇಶನಗಳನ್ನು ನೀಡುವ ಬಗ್ಗೆ ಸರಕಾರದವರ ನಿಲುವೇನು ?

ಶ್ರೀ ಎಸ್. ಆರ್. ಬೊಮ್ಮಾಯಿ (ಮಾನ್ಯ ಕಂದಾಯ ಸಚಿವರು).—

ಅ) ದಕ್ಷಿಣ ಕನ್ನಡ ಜಿಲ್ಲೆಯ ಮಂಗಳೂರು ತಾಲ್ಲೂಕಿನಲ್ಲಿ ಸರಕಾರ ಜಮೀನಿನಲ್ಲಿ ೧೦೬೯ ವಾಂದಿ ಅಕ್ರಮವಾಗಿ ನಿವೇಶನಗಳನ್ನು ಹೊಂದಿದ್ದು ಅವರುಗಳಿಗೆ ಪ್ರತಿವರ್ಷ ದಂಡನೆ ವಿಧಿಸಲಾಗುತ್ತಿದೆ.

ಆ) ಇದರ ಬಗ್ಗೆ ಸೂಕ್ತವಾದ ಕ್ರಮ ಕೈಗೊಳ್ಳಲು ಸರಕಾರ ಪರಿಶೀಲಿಸುತ್ತಿದೆ.

(ಶ್ರೀ ಎನ್. ಎಂ. ಅಡ್ಕಂತಾಯರವರ ಪರವಾಗಿ ಮಾನ್ಯ ಸದಸ್ಯರಾದ ಶ್ರೀ ಬಿ. ಎ. ಉಮರಬ್ಬ ರವರು ಪ್ರಶ್ನೆಯನ್ನು ಕೇಳಿದರು)